

I. Epigrammi Uморistiċi (iii)

41. L-GHASFUR TAL-BEJT

Sew bhall-Maltin jghix go daqsxejn ta' toqba,
ta' tfal jagħmel ċurmun u kollezzjoni,
u jghix fil-faqar mill-ftit dud tal-gżira,
u bhall-Maltin ma jhobbx l-emigrazzjoni.

42. MALTEMP U HUT FRISK

Għal aktar minn xahar shiħ hadd fuq il-baħar
ma mar jistad, il-maltemp ħakem wisq;
għor-ristoranti n-nies kollha ferħana
tixrob l-inbid u tiekol il-ħut frisk.

43. GUSTAVU

Gustavu kien xhiħ wisq, u jhobb ifaddal,
u jobghod ferm lil kull min huwa ħali;
meta ma kienx ikollu bżonn iħares,
biex ma jaħlih, ma kienx juża n-nuċċali.

44. IS-SALA TA' KATRIN

Katrin ma tħalli 'l hadd jidħol fis-sala,
ara ma tmissilhiex imqar plattina!
fuq is-sufan qatt hadd ma qagħad bil-qiegħda,
ħlief il-qattus li wżah bħala latrina.

45. BIEX TKUN HIENI

Qabel tiżżewweġ iftaħ għajnejk sewwa,
oqgħod attent li jkunu miftuħin;
meta tiżżewweġ zommhom sew magħluqa,
inkella almenu nofshom magħluqin.

46. IS-SIGARRI

Jghidu fil-ġenna jkun hemm ferħ ta' dejjem,
xalar u daqq u ġhana bil-kitarri;
nittama li jkun hekk, u wkoll nittama
ma jkun hemm hadd ipejjep is-sigarri.

47. WAQT IL-BALLU

Il-mara tixxadinja ġewwa s-sala,
ir-raġel mal-ħbieb jixrob ġewwa l-bar,
huwa konvint kemm ġhandu mara sewwa,
hija konvinta l'ġhandha raġel ħmar.

48. IL-MAQLUBA

Hemm ħafna teoriji dwar kif saret
il-ħofra tal-Maqluba hdejn l-Imqabba;
sa hemm min jghid ħaffirha wiehed Ġhawdxi
li kien tilef hemmhekk ħmistax-il ħabba.

49. PASKAL

Paskal dejjem attent kif jonfoq flusu,
u hadd u hadd fil-flus lilu ma qarraq;
ġhalhekk ma xtarax qabar matul ħajtu
ġhax seta' jagħti l-każ li jmut imġharraq.

50. TEREŻ

Tereż miskina, ġhandha qalbha tajba:
kull meta tirkeb ġewwa karrozzin
iżżomm il-qoffa fuqha sabiex tnaqqas
il-pis, uż-żiemel ma jbatix, miskin.

51. TA' CORTIS

Kienu fis-sala lkoll, f' salt wiehed ħarbu,
twerżiq ta' tfal u kbar, ġhajjat ta' ħniena;
x'garalhom ta' Cortis? kulhadd jistaqsi;
dawk li ġrew ġhall-ajjut sabu wirdiena.

52. MARIJA X-XHIHA

Marija xhiha żżejjed, dejjem tfaddal,
u qatt ma jkollha xejn li trid tarmih;
li kieku kienet tista', n-nifs li tarmi
tonfoh it-tyres tal-karozza bih!

53. IL-PETIRROSS

Ommna n-Natura kienet tbis is-sider
tal-petirross u tkellmu ġo widnejh;
u billi kien ikollha ħafna lipstick
ħallietlu dabra ħamra fuq gargejh.

54. IX-XHIHA

Li kellha tagħżel il-jum kbir ta' meta
tal-ħajja tagħha jinżel is-siparju,
tagħżel l-aħħar tas-sena, ġħax inkella
tkun xtrat ġħalxejn biċċa mill-kalendarju.

55. DUN PAWL

Dun Pawl b'wiċċ iswed faħma u xagħru qotna
qisu xi negattiva ta' ritratt;
dnub m'għandux żewġ uċuh, ġħax kieku jista',
wiċċ ieħor juri almenu nhar ta' Ħadd.

56. IX-XEBBA XIHA

Twarrab in-nies u tobgħod it-tfal kollha,
seftura lejl u nhar tal-qtates sħiħ;
u kull qattusa l' għandha ta' kull sena
b'vendikazzjoni tagħmel sitt ifrieħ.

57. L-AKBAR WEĠĠHA

Feliċ ħass ħafna wġieġ fil-ġħomor tiegħu;
uġieġ meta subġħajh ħaditlu r-rota,
uġieġ ta' snien, 'mma l-akbar weġġha meta
kellu joħroġ bilfors ta' bintu d-dota.

58. IŻ-ŻEWĠT IXJUH

Ma jaqblu f'xejn, u fuq kull haġa ġlieda,
ġlied fuq xi jsajru u kif sa jaqsmu l-ġid,
ġlied fuq l-inħir billejl, 'mma l-aqwa ġlieda
fuq min minnhom it-tnejn l-aktar marid.

59. MARÌ U PATIST

Meta Patist isir vampjun bir-rabbja
Marì tibda d-dmugh traxxax bla dewmien;
u dak id-dmugh in-nar tal-vampjun jitfi
daqs l-aqwa *fire-engine* ta' daż-żmien.

60. ĠORĠINA

Ġorġina ġġieldet man-namrat li kellha,
u għamlet sew bħal ommha, meta din
tilfet il-kas quddiem imħallef wiehed,
u appellat quddiem tliet imħallfin.